


ГОМЕЛЬСКИ УНІВЕРСІТЭТ



ГАЗЕТА ГОМЕЛЬСКАГА ДЗЯРЖАУНАГА УНІВЕРСІТЭТА ІМЯ ФРАНЦЫСКА СКАРЫНЫ

№ 6 (849)

Аўторак, 23 сакавіка 1993 г.

Газета заснавана ў верасні 1969 года

Выходзіць два разы ў месяц

Цана 1 руб.

АБ ПРАБЛЕМАХ АДУКАЦЫІ

11 сакавіка наш універсітэт наведаў намеснік міністра адукацыі Рэспублікі Беларусь В. І. Стражаў. Ён выступіў на пашыраным пасяджэнні рэктарата. Спачатку Васіль Іванавіч падрабязна спыніўся на пытанні шматступеньчатай падрыхтоўкі спецыялістаў. Прадугле-

дкваецца істотная перабудова як агульнаадукацыйнай, так сярэдняй спецыяльнай і вышэйшай школы. Аднак яна будзе праходзіць не пад ціскам зверху, а з улікам меркаванняў і пажаданняў у саміх установах адукацыі.

Затым намеснік міністра вёў размову аб рэалізацыі Закона аб мовах.

В. І. Стражаў у заключэнне азнаёміў прысутных на пасяджэнні рэктарата з праектам пастановы калегіі Міністэрства

і адукацыі «Аб развіцці педагогічнай адукацыі і педагогічнай навукі ў Рэспубліцы Беларусь». Яна была абмеркавана і прынята на калегіі Мінадукацыі 17 сакавіка.

В. І. Стражаў адказаў на шматлікія пытанні, якія датычыліся перспектывы далейшага развіцця вышэйшай школы, падрыхтоўкі бакалаўраў і магістраў, нагрукі выкладчыкаў, аплаты іх працы, стыпендыяльнага забеспячэння студэнтаў і г. д.

АРГКАМІТЭТ

ПА ПАДРЫХОУЦЫ І ПРАВЯДЗЕННЮ 25-ГАДОВАГА ЮБІЛЕЮ УНІВЕРСІТЭТА

Шамяткоў Л. А. — рэктар, старшыня аргкамітэта. НАМЕСНІКІ СТАРШЫНІ:

Селькін М. В. — першы прарэктар;
Воінаў М. М. — прарэктар па вучэбнай рабоце;
Сердзюкоў А. М. — прарэктар па навуковай рабоце;
Кармазін А. П. — прарэктар па кадрах і сацыяльна-бытавых пытаннях;

Палевікоў У. М. — прарэктар па АГР.

ЧЛЕНЫ АРГКАМІТЭТА:

Талкачоў В. І. — нам. дэкана біялагічнага факультэта;
Пінчук А. П. — дэкан геалага-геаграфічнага факультэта,
Старовойтаў М. І. — дэкан гісторыка-юрыдычнага факультэта;

Арлоў У. В. — дэкан матэматычнага факультэта;
Семчанка І. В. — дэкан фізічнага факультэта;
Зайцаў Б. М. — дэкан факультэта фізічнай культуры;
Еўтухоў У. Д. — дэкан філалагічнага факультэта;
Карпей Т. В. — дэкан эканамічнага факультэта;
Варатніцкі Г. І. — старшыня прафкома;
Колтышава Н. І. — старшыня прафкома студэнтаў;
Леванцоў В. М. — старшыня Саюза Моладзі;
Балога У. П. — рэдактар шматтыражнай газеты «Гомельскі універсітэт»;

Лысянкоў А. В. — дырэктар клуба мастацкай самадзейнасці «Малодосць»;

Жаркоў Д. М. — дырэктар спартклуба;
Палякоў Л. Я. — вучоны сакратар вучонага савета;
Еўдакіменка Г. С. — старшыня Савета ветэранаў вайны, працы і Узброеных Сіл;

Анічэнка У. В. — с. н. с. нацыянальнага асветніцкага Цэнтара імя Ф. Скарыны пры Мінадукацыі Рэспублікі Беларусь;
Усовіч К. С. — загадчык музея-лабараторыі імя Ф. Скарыны;

Касцючэнкава В. М. — загадчыца бібліятэкі;
Семянчук Я. А. — кандыдат гістарычных навук, ветэран універсітэта, пенсіянер;

Харламаў І. Ф. — загадчык кафедры педагогікі і псіхалогіі;
Янкова Т. С. — кандыдат філалагічных навук, ветэран універсітэта, пенсіянерка.

З ліку членаў аргкамітэта ўтворана сем рабочых груп, якія абавязаны рыхтаваць матэрыялы і праводзіць мерапрыемствы па ўсіх напрамках дзейнасці універсітэта.

ІМЯНЫЯ СТЫПЕНДЫЯТЫ

На падставе рашэння вучонага савета універсітэта ад 4 сакавіка 1993 г. па выніках з'явавай экзаменацыйнай сесіі назначаны імяныя стыпендыі:

ІМЯ Ф. СКАРЫНЫ

Маставенка (Цербавай) Алене Леанідаўне — студэнтцы V курса філалагічнага факультэта (з 1 лютага 1993 г.).

Саламацінай Алене Уладзіміраўне — студэнтцы V курса філалагічнага факультэта (з 1 студзеня 1993 г.).

ІМЯ АКАДЭМІКА О. Ю. ШМІДТА

Філіпаву Аляксандру Уладзіміравічу — студэнту V курса матэматычнага факультэта (з 1 студзеня 1993 г.); Сямёнавай Ірыне Віктараўне, Падабедаву Уладзіміру Мікалаевічу, Русакову Сяргею Рыгоравічу — студэнтам III курса матэматычнага факультэта (з 1 лютага 1993 г.).

ІМЯ АКАДЭМІКА І. Ф. ФЕДАРАВА

Архіпенку Уладзіміру Мікалаевічу — студэнту V курса, Ткачку Дзянісу Валянцінавічу — студэнту IV курса фізічнага факультэта (з 1 лютага 1993 г.).

ВУЧЫЦЕСЯ ХУТКА ЧЫТАЦЬ

Упершыню ў нашым універсітэце адкрываюцца курсы хуткага чытання. Гэта добрая магчымасць не толькі навучыцца чытаць у 5—12 разоў хутчэй звычайна, але і засвоіць метадку выкладання хуткага чытання, каб потым, у сваю чаргу, вучыць іншых.

Што перашкаджае чалавеку чытаць хутка і чаму патрэбна спецыяльнае навучанне, каб рабіць такую звычайную справу хутчэй? Справа ў тым, што ў дзяцінстве мы вучымся чытаць, спачатку ўслых развучваючы літары, затым аб'ядноўваючы іх у словы, потым словы — у

сказы. У сталым узросце, чытаючы ўжо «пра сябе», мы працягваем непрыкметна прагаворваць тэкст, што цягне хуткасць нашага чытання назад. Мы прывыкаем чытаць марудна, поўзаем па радках, як смоўж, і паступова ўпэўніваем сябе, што на большае не здольныя.

Задача навучання на курсах — спецыяльнымі прыёмамі падавіць работу артыкуляцыйнага апарата, рэзка павысіць хуткасць чытання, палепшыць працэсы ўвагі і памяці, навучыць метадам самарэгуляцыі разумовай працаздольнасці, запэўніць чалавека ў сваіх бліскучых

інтэлектуальных здольнасцях.

У працэсе заняткаў асвойваецца аўтагенная трэніроўка, пашыраецца поле зроку, палепшаецца памяць, падаўляецца артыкуляцыя і развіваецца здольнасць да антыцыпацыі.

Курс складаецца з 6 заняткаў, 1 раз у тыдзень. Курсы платныя. Жадаючым займацца на іх звяртацца ў студэнцкі прафком.

Пачатак заняткаў — па меры камплектавання груп.

Тэлефон для даведак — 95-39-16.

УЗМАЦНІЦЬ САЦЫЯЛЬНУЮ АБОРОНУ ВЕТЭРАНАЎ

Адбыўся агульны сход універсітэцкай арганізацыі таварыства ветэранаў вайны, працы і Узброеных Сіл. Яны сабраліся, каб больш падрабязна пазнаёміцца з асноўнымі палажэннямі Закона Рэспублікі Беларусь «Аб ветэранах», уступіўшага ў сілу з 1 студзеня бягучага года, абмеркаваць ход яго выканання ў мясцовых умовах.

З грунтоўным паведамленнем аб тым, што робіцца ў галіне сацыяльнай абароны старэйшага пакалення арганізацыяй Цэнтральнага раёна г. Гомеля, выступіў старшыня раённага савета таварыства Л. Ф. Урмашкін. Ён падрабязна расказаў аб тым, якая да-

памога аказваецца састарэлым і адзінокім ветэранам, інвалідам вайны і працы, сем'ям загінуўшых воінаў і іншым катэгорыям пенсіянераў, якія льготы для іх устаноўлены Законам і як яны выконваюцца.

З кароткай справаздачай аб тым, што робіцца ў святле Закона «Аб ветэранах» у пярвічнай арганізацыі таварыства ва універсітэце, выступіў старшыня савета Г. С. Еўдакіменка. Амаль усё, што робіцца па сацыяльнай абароне ветэранаў у ГДУ, з'яўляецца заслугой прафкома універсітэта: тут і матэрыяльная дапамога, уключаючы гуманітарную, пасту-

піўшую з краін Еўропы, і забеспячэнне пуцёўкамі, каму патрэбна санаторнае лячэнне, і маральная (віншавальныя паштоўкі да святочных дзён і юбілеяў і г. д.). Істотная дапамога аказана была таксама раённым саветам: 20 пасылак гуманітарнай дапамогі ад амерыканскай асацыяцыі ўдзельнікаў другой светскай вайны, падпіска на газету «Рэспубліка» актыўу пярвічнай арганізацыі і інш.

Старшыня прафкома Г. І. Варатніцкі расказаў аб планах па сацыяльнай абароне ветэранаў універсітэта. У прыватнасці, ён падтрымаў ідэю стварэння ва універсітэце спецыяльнага фонду для аказання

матэрыяльнай дапамогі тым ветэранам, каму яна патрэбна, у адпаведнасці з артыкулам 19 Закона «Аб ветэранах».

У заключэнне Л. Ф. Урмашкін адказаў на шматлікія пытанні ветэранаў, якія датычацца парадку перагляду размеру пенсій, а таксама атрымання льгот асобнымі катэгорыямі ветэранаў.

Сход прыняў адпаведныя пастановы, накіраваныя на палепшэнне работы па сацыяльнай абароне ветэранаў ва універсітэце. Выказана шкадаванне, што на сходзе адсутнічалі прадстаўнікі адміністрацыі ГДУ.

(Наш кар.).

факультэта.

Зазначым: Міхаіл Афанасьевіч выканаў вялікую даследчую работу — прааналізаваў станаўленне і развіццё політэхнічнай адукацыі і працоўнага выхавання ў агульнаадукацыйнай школе Беларусі за 1919—1991 г.г.

Рэктарат, грамадскія арганізацыі універсітэта, дэканат, выкладчыкі, супрацоўнікі і студэнты эканамічнага факультэта горача віншуюць асістэнта кафедры бухгалтарскага ўліку, кантролю і аналізу гаспадарчай дзейнасці Кравец Людмілу Міхайлаўну з зацвярджэннем яе ВАКам у вучонай ступені кандыдата эканамічных навук.

ПАЦВЕРДЗІЛІ ВЫСОКІ КЛАС

На прайшоўшым у Мінску 24-м міжнародным турніры на прызы трохразовага алімпійскага чэмпіёна А. Мядзведзя лепшага выніку за ўсю гісторыю гэтых спаборніцтваў дабіліся гаспадары — беларускія асілі. У іх актыве пяць першых і два трэція месцы. Дзве вышэйшыя ўзнагароды заваявалі студэнты нашага універсітэта заслужаныя майстры спорту, прызёры леташніх Алімпійскіх гульняў Вугар Аруджаў — 48 кг і Сяргей Смаль — 57 кг.

ГЛЫБОКІЯ ВЕДЫ—ГАРАНТЫЯ ВАШАГ

Ф І З І К А

Сёлета, як і ў папярэднія гады, уступны экзамен па фізіцы ў Гомельскі дзяржаўны ўніверсітэт імя Ф. Скарыны праводзіцца ў вуснай форме. Мета экзамену — выявіць якасць ведаў і наяўнасць практычных навыкаў іх выкарыстання пры рашэнні канкрэтных задач. Абітурыенту, які рыхтуецца да экзамену па фізіцы, ды і па іншых вусных дысцыплінах, карысна азнаёміцца з наступнымі правіламі і асаблівасцямі правядзення вуснага экзамену:

1. Пачатак экзамену ў 8 гадзін 20 минут. Дзень правядзення экзамену і нумар аўдыторыі ўказаны ў раскладзе экзаменаў.
2. Абітурыенты заходзяць у аўдыторыю для задачы экзамену ў парадку чаргі, якую ўстанаўліваюць самі.
3. Абітурыент, які з'явіўся на экзамен, павінен прадставіць экзаменатарам свой экзаменацыйны ліст і дакумент, які засведчвае асобу (пашпарт). Толькі пасля гэтага абітурыент бярэ экзаменацыйны ліст і атрымлівае ў экзаменатара лісты-укладышы для падрыхтоўкі да адказу. Час падрыхтоўкі — 40 минут.
4. Заняўшы месца, указанае экзаменатарам, абітурыент абавязаны на кожным лісце-укладышы ўказаць дату правядзення экзамену, нумар экзаменацыйнага білета, нумар экзаменацыйнага ліста, прозвішча, імя і імя па бацьку поўнасю.
5. Экзаменацыйны білет змяшчае два тэарэтычныя

пытанні і ўмовы задачы, якую неабходна рашыць. Пытанні і задачы ў білеце падбіраюцца такім чынам, каб ахапіць розныя раздзелы курса фізікі. Рэдакцыя пытанняў, змешчаных у білеце, паўтарае іх рэдакцыю ў праграме для паступаючых у ВНУ.

6. Адказы на тэарэтычныя пытанні білета абітурыент абавязаны даць у пісьмовай форме на лістах-укладышах на беларускай або рускай мове. У адказе павінны змяшчацца фармуліроўкі азначэнняў фізічных велічынь і фізічных законаў, формулы і іх вывады, графікі, якія ілюструюць абмяркоўваемую фізічную з'яву, і схемы эксперыментаў, калі яны неабходны.

7. Прапанаваная ў білеце задача адносіцца да аднаго з раздзелаў курса фізікі, вызначаных на падставе праграмы па фізіцы для паступаючых у ВНУ і не выходзіць за рамкі патрабаванняў гэтай праграмы. Умоўны пералік раздзелаў праграмы наступны:

Кінематыка. Асновы дынамікі. Законы захавання ў механіцы.

Элементы статыкі. Вадкасці і газы.

Асновы малекулярна-кінематычнай тэорыі. Газавыя законы.

Цеплавая з'ява.

Электростатыка.

Законы пастаяннага току.

Магнітнае поле. Электрамагнітная індукцыя.

Хістанні і хвалі.

Оптыка.

Квантавая фізіка.

8. Абітурыент рашае задачу на лістах-укладышах,

выкарыстоўваючы іх у якасці чарнавіка. Рошаная задача павінна быць перапісана на чысты ліст, змяшчаць кароткія ўмовы, поўнае рашэнне, аналітычны і лічбавы адказы. Для рашэння задач карыстацца толькі адзінкамі сістэмы СІ.

9. Абітурыенту не дазваляецца карыстацца даведнікамі, табліцамі, мікракалькулятарамі і г. д., а таксама прыносіць з сабою чыстыя лісты паперы. Усе неабходныя для рашэння задачы лічбавыя значэнні змешчаны ў яе ўмове.

10. Работа на лістах-укладышах выконваецца шарыкавай або пер'явой ручкай. Колер пасты або чарнілаў — сіні або чорны.

11. Выходзіць з аўдыторыі ў час правядзення экзамену забараняецца.

12. У выпадку нягоды абітурыента з адзнакай, у адпаведнасці з правіламі прыёму ўступных экзаменаў у ВНУ, у дзень аб'яўлення адзнакі ён можа падаць апеляцыю ў прыёмную камісію. На апеляцыйнай камісіі ў прысутнасці абітурыента яго работа разглядаецца яшчэ раз. Ніякія дадатковыя тлумачэнні да запісаных адказаў на пытанні і рашэння задачы апеляцыйнай камісіяй не прымаюцца.

13. Пры няўдчы абітурыента на экзамен па ўважливай прычыне пытанне аб яго допуску да задачы экзамену ў другі дзень рашаецца прыёмнай камісіяй ГДУ.

Больш падрабязна з асаблівасцямі правядзення экзамену па фізіцы абітурыенты пазнаёмяцца на кансультацыях і непасрэдна перад пачаткам экзамену.

МАТЭМАТЫКА

Пры паступленні на адпаведны спецыяльнасці абітурыенты здаюць або два экзамены па матэматыцы (пісьмова і вусна) або адзін (пісьмова або вусна).

Пісьмовы экзамен па матэматыцы праводзіцца ў выглядзе кантрольнай работы. Звычайна абітурыентам прапануюцца два варыянты экзаменацыйнага задання (варыянт для кожнага канкрэтнага абітурыента ўказваецца яму членамі прыёмнай прадметнай камісіі). У кожным з варыянтаў змешчана, як правіла, пяць задач па ўсіх раздзелах школьнага курсу матэматыкі. Сярод задач, якія традыцыйна прапануюцца на пісьмовым экзамене, можна адзначыць наступныя: геаметрычныя (стэрэаметрычныя) задачы; задачы, якія патрабуюць рашэння алгебраічных (трыганаметрычных, лагарыфмічных, паказальных) ураўненняў; задачы, якія патрабуюць рашэння сістэм ураўненняў або няроўнасцей; задачы на знаходжанне мінімальнага (максимальнага) значэння. Калі для канкрэтнай спецыяльнасці не прадугледжаны ўступны экзамен па матэматыцы (вусна), то ў варыянт заданняў па пісьмоваму экзамену могуць быць уключаны тэарэтычныя пытанні.

Пісьмовая работа ацэньваецца па чатырохбальнай сістэме. Адзнака «пяць» ставіцца за работу, у якой без памылак выкананы ўсе заданні. Іншыя станоўчыя адзнакі абітурыент атрымлівае за адпаведную колькасць правільна і поўна рошаных задач. Адзнака «два» ставіцца, калі колькасць памылак пераўзыходзіць норму, пры якой можа быць выстаўлена станоўчая адзнака.

На экзамене абітурыент атрымлівае тытульны ліст і ліст-укладыш (чарнавік і чыставік). Чарнавік рашэнні задач запісваюцца ў чарнавік, затым рашэнні пераносяцца ў чыставік. Задача лічбавыя рошанай, калі ў чыставіку прыведзена яе поўнае правільнае рашэнне з адказам. Калі на перанос рашэння з чарнавіка ў чыставік не хапае часу, то трэба ўказаць, што рашэнне задачы знаходзіцца ў чарнавіку. У гэтым выпадку прадметная камісія разглядае рашэнне данага задання, запісанага ў чарнавіку.

На экзамен не дазваляецца прыносіць мікракалькулятары, кнігі,

даведнікі, табліцы, а таксама чыстыя лісты паперы. Пісаць і чарціць трэба толькі ручкай з сінімі чарніламі або шарыкавай ручкай з сіняй пастай.

Для рашэння задач абітурыенту прадастаўляецца чатыры астранамічныя гадзіны.

Аналіз экзаменацыйных работ мінулых гадоў паказвае, што найбольшую колькасць памылак абітурыенты дапускаюць пры рашэнні стэрэаметрычных задач (няўменне будаваць чарцёж, неабгрунтаванасць пабудовы і вывадаў), пры пераўтварэнні трыганаметрычных, лагарыфмічных і паказальных выражэнняў. Многія памылкі абумоўлены таксама няўменнем адкінуць лішнія рашэнні і выбраць правільны адказ.

Пры правядзенні вуснага экзамену па матэматыцы абітурыенту прапануюцца выбраць білет, у якім змешчаны два тэарэтычныя пытанні (па алгебры і геаметрыі) і задача. Прапануемыя пытанні (які і звесткі, неабходныя для рашэння задач пісьмовага экзамену) не выходзяць за межы школьнай праграмы па матэматыцы. Гэтыя пытанні можна знайсці ў даведніку для паступаючых у вышэйшыя навучальныя ўстановы рэспублікі.

Абітурыентам выдаюцца лісты-укладышы, у якіх яны павінны запісаць адказы на тэарэтычныя пытанні і прывесці рашэнне задачы. Гэтыя лісты затым могуць быць выкарыстаны пры разгледжанні заяў абітурыента ў апеляцыйнай камісіі.

Крытэрыі выстаўлення адзнак на вусным экзамене аналагічныя прымяняемому на пісьмовым экзамене.

Аналіз правядзення вуснага экзамену па матэматыцы паказвае, што найбольш часта сустракаюцца наступныя памылкі: абітурыенты блытаюць азначэнні і ўласцівасці тых або іншых паняццяў, не правільна дакладнасці пры азначэнні асноўных функцый і пабудовы іх графікаў, выяўляюць поўнае неразумнае паняцце модуля.

Больш падрабязна даведацца аб экзаменах па матэматыцы, а таксама пазнаёміцца з варыянтамі кантрольных работ на ўступных экзаменах па матэматыцы (пісьмова) мінулых гадоў можна ў дэканате матэматычнага факультэта (вул. Кірава, 119, корпус 2, аўд. 3-7). Дадатковую інфармацыю па цікавых пытаннях можна атрымаць таксама ў час правядзення Дня адчыненых дзвярэй матэматычнага факультэта, а таксама на кансультацыях, якія праводзіцца перад экзаменам.

МОВА І ЛІТАРАТУРА

У гэтым годзе пісаць сачыненне будуць толькі абітурыенты, якія збіраюцца паступаць на спецыяльнасці філалагічнага факультэта. Памылкі абітурыентаў і недахопы іх сачыненняў даволі тыповыя: няўменне даць слушны адказ на адпаведную тэму (адсюль — або пераказ зместу твораў мастацкай літаратуры, або адказ па схеме), слабае веданне тэкстаў літаратурных твораў і элементаў тэорыі літаратуры, вывучаемых у школе, няўменне раскрыць тэму сачынення. Даволі часта назіраецца адсутнасць канкрэтнасці ў сачыненнях на так званыя вольныя тэмы. Часцей за ўсё гэта разважанні агульнага плана, нярэдка рытарычныя, у якіх няма сапраўдных ведаў матэрыялу мастацкіх твораў, няма арганізацый думкі ў пісьмовым выказванні і доказы сваёй пазіцыі. У некаторых выпадках гэта можа быць правільны, але няпоўны адказ на тэму, недастаткова метадычна выкарыстоўваецца тэкст, робяцца некаторыя фактычныя памылкі. Даволі часта сустракаюцца арфаграфічныя і пунктуацыйныя памылкі: на правапіс галосных пасля задзвонных зычных, правапіс й і ў, правапіс зычных д-дз, т-ц, на абазначэнне на пісьме падоўжаных зычных гукаў, на правапіс спалучэнняў некаторых зычных, на ўжыванне працяжніка паміж галоўнымі членамі сказа, на аднабальныя зваротаў са злучнікам «як». Многія абітурыенты не адрозніваюць складаны сказ ад простага з аднароднымі членамі, не ведаюць правілаў адасаблення дадзенага членаў сказа.

Кожнаму абітурыенту неабходна ведаць наступныя патрабаванні да сачынення: 1) трэба правільна зразумець пытанне, якое знаходзіцца ў фармуліроўцы тэмы, і даць на яго разгорнуты аргументаваны адказ; 2) паказаць дакладнае веданне тэксту аналізуемага твора і неабходных тэарэтычна-літаратурных паняццяў; 3) уменне аналізаваць не толькі змест, але і мастацкую форму твора; 4) галоўная думка сачынення павінна развівацца па плану (але сам план пісаць неабавязкова). Упрыгожваннем сачынення можа стаць эпіграф. Аднак ён павінен быць дакладным і перадаваць асноўную думку сачынення. У якасці эпіграфа можна выкарыстоўваць

вершаваныя радкі выдатных паэтаў, выказванні вядомых пісьменнікаў, дзейчоў мастацтва, філосафаў.

Абітурыент павінен паказаць арфаграфічную і пунктуацыйную пісьменнасць, уменне карыстацца рознымі маўленчымі зваротамі і вобразнымі сродкамі мовы, уменне дакладна і да месца цытаваць, выкарыстоўваць лексіку і фразеалогію роднай мовы. Недапушчальны ў сачыненні агульныя фразы і парушэнне паслядоўнасці пераказу.

Для таго, каб правільна ацаніць сачыненне, экзаменацыйная камісія па мове і літаратуры кіруецца існуючымі школьнымі нормамі ацэнак. Сачыненне пішацца на працягу чатырох астранамічных гадзін. Для многіх абітурыентаў будзе цікава ведаць некаторыя тэмы сачыненняў па беларускай і рускай мове і літаратуры, якія прапаноўваліся ў апошні час. Сярод іх можна назваць такія тэмы, як «Слава Францыска Скарыны не ведае меж», «Ф. Багушэвіч — барацьбіт за розкіт роднай мовы і літаратуры», «Я не для вас, паны, о не» (на матэрыяле паэзіі Купалы), «Паэзія Коласа — люстэрка жыцця дараваляцыйнай Беларусі», «У чым бачыць Лабановіч сэнс свайго жыцця?» (на трылогіі Коласа «На ростанях», «Трывожнае шчасце» герояў І. Шамякіна, «Беларусь мая сніжовая», «Мой родны кут», «Я ліру посвяціў народу свому» (поэзія Н. А. Некрасова), «Тэма Родины в поэзии С. Есенина», «Почему бессмертен ревибор?», «Поиски смысла жизни передовой дворянской интеллигенции в романе Л. Толстого «Война и мир» і інш.

На вусным экзамене па мове і літаратуры абітурыенту прапановаліся білет, які складаецца з трох пытанняў: два з іх тэарэтычныя (адно па літаратуры, а другое — па мове), а трэцяе — практычнае (часцей за ўсё граматычны разбор сказа). Кожны абітурыент атрымлівае спецыяльны экзаменацыйны ліст і рыхтуе адказ на працягу 40 хвілін. Лічбавы абавязковы, каб кожны паступаючы ці падрабязна, ці тэзісна запісаў адказ на кожнае пытанне.

Веданне тэксту канкрэтных літаратурных твораў, уяўленне аб месцы творчасці пісьменніка ў развіцці літаратуры і грамадства, уменне аналіза-

ваць і абагульняць, выразна чытаць і ацэньваць мастацкія творы, валодаць маўленнем, словам — вось асноўныя якасці вуснага адказу. Акрамя гэтага, вусны адказ, як і сачыненне, павінен быць лагічным, паслядоўным, аргументаваным, дакладным, вобразным і пісьменным. Вусны адказ таксама прадугледжвае чытанне вершаў на памяць.

Абітурыенты, якія паступаюць на філалагічны факультэт, часцей за ўсё вызначаюць тэму, ідэю мастацкіх твораў, характарыстыкую асноўных герояў. Але вызначыць асаблівасці кампазіцыі, стыль твора для многіх даволі цяжка. На вусным экзамене нельга разважаць увогуле аб творы, не ўлічваючы характару пытання ў білеце. У адказах нярэдка назіраецца не толькі адсутнасць ведання тэксту, але і імкненне зрабіць замену канкрэтнага на агульныя фразы і меркаванні.

Паступаючы павінен добра ведаць сродкі мастацкай выяўленчасці і выразнасці, асаблівасці розных жанраў літаратуры, характэрныя рысы лірыкі, прозы і драматургіі як асноўных радоў літаратуры, не сустракаць цяжкасцей у разборы слова па саставу, пры словаўтваральным і фанетычным разборы, марфалагічным і сінтаксічным аналізе сказаў.

Асаблівую ўвагу трэба звярнуць на веданне не толькі твораў класічнай беларускай і рускай літаратуры (В. Дунін-Марцінкевіч, Ф. Багушэвіч, М. Багдановіч, Я. Купала, Я. Колас, А. Пушкін, Л. Талстой, Ф. Дастаеўскі, А. Чэхаў і інш.), але і сучасных паэтаў і пражаных (Н. Гілевіч, У. Караткевіч, В. Быкаў, А. Адамчык, В. Казько і інш.). Аналіз кожнага літаратурнага твора неабходна рабіць зыходзячы з патрабаванняў нашага часу і дасягненняў сучаснай літаратурна-знаўчай думкі.

Упершыню на ўсіх астатніх філалагічных спецыяльнасцях будзе ўведзены вусны экзамен па беларускай мове і літаратуры (абавязкова з адзнакай) акрамя спецыяльнасцей «Правазнаўства», дзе ён будзе ацэньвацца як «залік/незалік». Білет на вусным экзамене будзе таксама ўключаць тры пытанні: першае — па беларускай літаратуры (творы класічнага перыяду і пасляклястрычнага часу), два другіх — пытанні па мове (адно тэарэтычнае, а другое практычнае).

Трэба адзначыць, што гэтыя пытанні, безумоўна, не будуць такімі складанымі як для абітурыентаў-філалагаў.

А ПОСПЕХУ ГІСТОРЫЯ

Уступныя экзамены па гісторыі Беларусі сёлета, як і ў папярэднія гады, маюць пэўныя цяжкасці для абітурыентаў, якія паступаюць на спецыяльнасці «Гісторыя», «Правознаўства», «Гісторыя са спецыялізацыяй англійская мова», «Гісторыя са спецыялізацыяй нямецкая мова».

Прадметная камісія добра ўяўляе тэа аб'ектыўныя цяжкасці, з якімі сёння сутыкаюцца выпускнікі школ пры падрыхтоўцы да экзамену па гісторыі. Аналіз вынікаў мінулых гадоў паказвае, што абітурыенты, як правіла, лепей і больш ўпэўнена арыентуюцца ў такіх «правяральных часам» сюжэтах, як гісторыя класавай барацьбы і рэвалюцыйнага руху, станаўленне Савецкай улады, грамадзянская і Вялікая Айчынная войны, пяцігодкі і г. д. Складаней абстаўкай справы з колам пытанняў па сацыяльна-эканамічнаму і грамадска-палітычнаму развіццю Рэспублікі Беларусь в 80—90 г.г. Зразумела, што так званую «жывую» гісторыю цяжэй за ўсё ахапіць аналітычна і засвоіць у плане метадычным. Аднак, на наш погляд, менавіта тут абітурыент можа спаўна пракаваць эрудыцыю, самастойнасць і смеласць аналізу.

ГЕАГРАФІЯ

У нашым універсітэце сёлета пяты раз абдуцца набор студэнтаў, якія будуць вучыцца па спецыяльнасці 01.18 — геаграфія з беларускай і англійскай мовамі. Вопыт працы прыёмнай камісіі дазваляе зрабіць пэўныя высновы аб узроўні падрыхтоўкі абітурыентаў па гэтым прадмеце. Многія лічаць: што-што, а геаграфію яны ведаюць добра. Гэта ж не матэматыка і не фізіка альбо хімія. У ёй жа няма складаных задач і прыкладаў, няма неабходнасці ведаць розныя тэарэмы, формулы, працэсы і законы. Аднак вынікі ўступных іспытаў паказваюць, што не такая яна ўжо і простая — геаграфія. Так, у мінулым годзе з 33 абітурыентаў, якія ў атэстах мелі выдатныя адзнакі, на іспытах іх пацвердзілі толькі 6 чалавек: 4 атрымалі «добра», 9 — «здымляюча» і 4 абітурыенты «праваліліся». Пры гэтым аналіз вынікаў уступных іспытаў паказвае, што з кожным годам узровень падрыхтоўкі абітурыентаў зніжаецца, асабліва ў выпускнікоў сельскіх школ. Якія ж пытанні выклікаюць найбольшую цяжкасць пры ад-

Экзамены па гісторыі Беларусі — асабліва і даволі складаная праблема. Аналіз вынікаў уступных экзаменаў мінулых гадоў сведчыць, што трывалы і сістэматызаваны веды па гэтай дысцыпліне паказалі толькі асобныя абітурыенты. І тут назіраецца лепшая падрыхтоўка па гісторыі савецкага перыяду. Аднак сімптаматычна «прыцягнутасць» гэтага прадмета да курсу гісторыі СССР, абапрануючыся на веданне якога многія абітурыенты спрабавалі «выратаваць» свае адказы на экзамене па гісторыі Беларусі. Імкненне да глыбокага параўнальнага аналізу гісторыі розных народаў мы заўсёды падтрымліваем, калі параўнанне не з'яўляецца падмёнай аднаго іншым.

Прапануемыя камісіяй пералік пытанняў арыентуе абітурыентаў на высвятленне найбольш істотных (характэрных) асаблівасцей гісторычнага развіцця Беларусі.

Перш за ўсё, гэта група пытанняў, звязаных з узнікненнем і развіццём дзяржаўнасці беларускага народа. Больш шматпланавай і змястоўнай ацэнкі патрабуюць праблемы сацыяльна-палітычнай гісторыі Беларусі ў XVI—XVII ст.ст. Сёння відавочна, што славацкая «аб'яднанная» дамінанта не растлумачвае ўсёй складанасці працэсаў і падзей, якія адбываюцца

на беларускай зямлі таго часу. Напрыклад, абітурыент павінен умець прааналізаваць падзеі 1648—1653 г.г. перш за ўсё з пункту гледжання прыкмет грамадзянскай вайны.

Абітурыенту трэба звярнуць увагу на спецыфіку сацыяльна-эканамічнага развіцця Беларусі дакстрычэцкага перыяду; асаблівасці, звязаныя з правядзеннем тут (у гэтым краі) буйнейшых рэформ (1861 г., сталінскай) і г. д.

Прапануемыя да ўступных экзаменаў пытанні прама арыентуюць на паглыбленае вывучэнне грамадска-палітычнага руху ў Беларусі пачатку XX ст., выдзяляючы і характарызуючы яго культурна-асветніцкія і нацыянальна-вызваленчыя цячэнні.

Адзначым, у апошні час нашы школы і абітурыенты атрымалі больш сур'ёзную аснову для падрыхтоўкі. У 1991 г. 5-м выданнем выйшаў «Кароткі нарыс гісторыі Беларусі» У. М. Ігнацюка, раней — кніга М. Ермаловіча «Старажытная Беларусь», у 1991—1993 г.г. у часопісе «Спадчына», газетах «Культура», «Літаратура і мастацтва», «Голас Радзімы» было змешчана шмат гістарычных першакрынц, цікавых і змястоўных нарысаў і давадкаў па персаналіях і г. д.

казах на ўступных экзаменах? У якіх сістэмах і раздзелах школьнага курсу геаграфіі горш за ўсё арыентуюцца выпускнікі сярэдняй школы? Па-першае, многія дрэнна ведаюць асноўныя паняцці і фармулёўкі, не ўмеюць даваць звязаную, паслядоўную характарыстыку элементаў прыроднага асяроддзя, не могуць паказаць асноўныя ўзаемасувязі паміж імі. Па-другое, не могуць даць дастаткова матываваную гаспадарчую ацэнку прыродным умовам і паказаць сувязі, існуючыя паміж прыроднай сферай і гаспадарчай дзейнасцю грамадства. Па-трэцяе, вельмі дрэнна ведаюць асноўныя прычыны размяшчэння вытворчасці і фактары, якія вырашаюць развіццё асобных галін на той ці іншай тэрыторыі. Па-чацвёртае, з прыватных пытанняў найбольшую цяжкасць выклікаюць пытанні агульнай цыркуляцыі атмасферы, паняцці аб геаграфічнай абалонцы і прыродных комплексах, агульныя геаграфічныя заканамернасці Зямлі, геалагічная гісторыя нашай планеты, параўнальная характарыстыка асобных рэгіёнаў і краін, пытанні эканоміка-геаграфічнага раянавання, геаграфіі важнейшых міжгаліновых комплексаў і асобных га-

лін вытворчасці. Вельмі вялікую трывогу выклікае тое, што пераважная большасць выпускнікоў школ вельмі дрэнна ведае геаграфічную наменклатуру і зусім не можа арыентавацца на розных картах. Складваецца ўражанне, што яны ўвогуле першы раз бачаць геаграфічныя карты і нават баяцца да іх падыходзіць (пры падрыхтоўцы адказу на ўступных іспытах дазваляецца карыстацца картамі). А які ж географ можа быць без ведання карты? І, нарэшце, самае прыкрае — вельмі дрэнныя веды па геаграфіі сваёй мясцовасці і раёну, вобласці і ў цэлым Рэспублікі Беларусь.

У заключэнне некалькі слоў аб білетах для ўступных іспытаў. Яны складаюцца поўнаасцю ў адпаведнасці са школьнай праграмай і «Праграмай для паступаючых у вышэйшыя навучальныя ўстановы» і ўключаюць у сябе два пытанні: адно — па фізічнай геаграфіі, другое — па эканамічнай. Акрамя таго, у білеты ўносіцца таксама практычнае заданне, на якое неабходна будзе даць пісьмовы адказ.

ЗАМЕЖНАЯ МОВА

Уступны экзамен па замежнай мове будуць здаваць абітурыенты, якія выбяраюць для сябе спецыяльнасці: «Правознаўства», «Гісторыя з правам выкладання англійскай і нямецкай моў», «Геаграфія з правам выкладання англійскай і нямецкай моў», «Руская мова і літаратура з правам выкладання англійскай мовы», «Беларуская мова і літаратура з правам выкладання англійскай мовы», «Гісторыя», «Геаграфія».

Асаблівую увагу трэба звярнуць на спецыялізацыі, якія даюць права выкладання англійскай і нямецкай моў. Будучы спецыялістам, вам давядзецца жыць і працаваць ва ўмовах рыначнай эканомікі! Магчыма, дзякуючы спецыялізацыі ў замежнай мове, якую можаце атрымаць разам з асноўнай спецыяльнасцю, вы знойдзеце сабе больш дастойную і выгадную сферу прымянення ў народнай гаспадарцы. А можа атрымацца і так, што гэтая другая спецыялізацыя стане для вас першай і асноўнай! Ужо ў наш час мы сутыкаемся з усё ўзрастаючай патрэбай у спецыялістах, якія валодаюць замежнай мовай.

У працэсе чытання экзаменацыйнага тэксту і вуснай размовы выкладчыкі правяраць вашы веды правілаў чытання і асноў граматыкі, валоданне лексічным мінімумам і навыкі вымаўлення.

Паступаючым будуць прапанаваны адапціраваныя тэксты з мастацкай і навукова-папулярнай літаратуры, пабудаваныя на тыповых фразях і граматычным матэ-

рыяле школьнага мінімуму. Колькасць незнамых слоў не будзе перавышаць 6—8%. Пры перакладзе дазваляецца карыстацца слоўнікам. Разуменне працываправаецца выбарачным перакладам, шляхам адказу на пытанні экзаменатараў і самастойнай пастаноўкай пытанняў у пісьмовай форме.

Адно з пытанняў білета прадугледжвае размову паміж абітурыентам і экзаменатарам у межах вусных тэм, азначаных праграмай сярэдняй школы. У гэтым годзе на экзамен выносяцца наступныя тэмы:

1. Аб сабе і сваёй сям'і.
2. Мой сябар (сяброўка).
3. Мая кватэра (дом).
4. Мая школа.
5. Мой працоўны дзень.
6. Мае захапленні. Мой вольны час.
7. Мой любімы прадмет.
8. Спорт у маім жыцці.
9. Мой любімы час года.
10. Мае ўражанні ад наведвання кінатэатра, выставы, канцэрта.

ХІМІЯ

Кожны білет па хіміі змяшчае чатыры заданні: адно — па агульнай і неарганічнай хіміі, другое — па арганічнай хіміі, у якасці трэцяга задання прапануюцца розныя колькасныя задачы, чацвёртае заданне змяшчае ланцужкі хімічных пераўтварэнняў.

Адказы на пытанні павінны быць па магчымасці поўнымі і ў абавязковым парадку суправаджацца напісаннем адпаведных хімічных формулаў і ўраўненняў рэакцый.

На ўступных экзаменах паступаючы ва універсітэт павінен паказаць веданне агульных тэарэтычных палажэнняў хіміі як адной з асноўных прыродазнаўчых навук; умець прымяняць іх пры разглядзе асобных класаў рэчываў і канкрэтных злучэнняў; ведаць уласцівасці важнейшых рэчываў, якія прымяняюцца ў прамысловасці, сельскай гаспадарцы, быце; разумець навуковыя прычыны важнейшых хімічных вытворчасцей (не заглябляючыся ў дэталі хімічнай тэхналогіі), рашаць тыповыя нескладаныя задачы. На экзамене можна карыстацца табліцамі: «Перыядычная сістэма хімічных элементаў Мендзельева», «Растваральнасць асноў, кіслот і соляў у вадзе», «Электрахімічны рад напружанняў металаў».

Прыкладу найбольш характэрныя памылкі, якія дапускаюць многія абітурыенты на ўступным экзамене па хіміі. Многія з іх не ўмеюць правільна пісаць эмпірычныя і

структурныя формулы злучэнняў і ўраўненні прасцейшых хімічных рэакцый. Часта блытаюць паняцці «малекулярная маса», «малярная маса», «маса малекулы», слаба ўяўляюць, што такое моль рэчыва. Не ўсе ясна ўяўляюць, што такое ступень акіслення, як вызначаць яе велічыню зыходзячы з формулы злучэння, атаясамліваюць ступень акіслення і валентнасць элемента. Нярэдка дапускаюцца памылкі пры напісанні поўных ураўненняў рэакцый, ураўненняў ступеньчатай дысацыяцыі кіслот і асноў.

Значная колькасць абітурыентаў слаба ўяўляе сутнасць акісляльна-аднаўленчых рэакцый, асаблівасці ўзаемадзеяння сернай і азотнай кіслот з металамі, памылкова лічаць, што ў рэакцыях азотнай кіслаты з металамі ўтвараюцца солі азотнай кіслаты і вадарод.

Пры тлумачэнні хімічных уласцівасцей арганічных рэчываў часта спасылаюцца пераважна на класічную тэорыю фізічнай будовы і прымяняюць малекулярныя формулы, вельмі рэдка выкарыстоўваючы пры адказах электронныя ўяўленні і структурныя формулы злучэнняў. Не заўсёды здавальняюча тлумачыцца ўзаемае ўздзеянне атамаў у малекулах арганічных злучэнняў.

Не ўсе абітурыенты могуць растлумачыць залежнасць уласцівасцей розных арганічных злучэнняў ад наяўнасці характэрных функцыянальных груп.

Агульны сур'ёзны недахоп большасці абітурыентаў на экзамене па хіміі — адсутнасць практычных навыкаў, а іншы раз і поўная недапаможнасць у рашэнні разліковых задач.

БІЯЛОГІЯ

У адпаведнасці з новымі правіламі прыёму ў вышэйшыя навучальныя ўстановы Беларусі абітурыенты, якія будуць паступаць на біялагічны факультэт нашага ўніверсітэта, павінны здаваць вусны экзамен па біялогіі. Паступаючы на факультэт фізічнай культуры таксама здаюць біялогію вусна.

Вусны экзамен па біялогіі для абітурыентаў, паступаючых на біялагічны факультэт дзённай і завочнай форм навучання, складаецца з трох тэарэтычных пытанняў. Яны ўключаюць раздзелы батанікі, заалогіі, анатоміі, фізіялогіі і гігіены чалавека, а таксама агульнай біялогіі. Білеты вуснага экзамену па біялогіі для абітурыентаў, паступаючых на факультэт фізічнай культуры, таксама складаюцца з трох тэарэтычных пытанняў, якія ўключаюць два пытанні з агульнай біялогіі і адно — з анатоміі, фізіялогіі і гігіены ча-

лавека.

Як сведчаць вынікі папярэдніх гадоў, паступаючы на біялагічны факультэт абітурыенты паказвалі больш глыбокія веды па асноўных групах раслін, жывёлін, эвалюцыйным вучэнні і анатоміі, фізіялогіі і гігіене чалавека. Горш яны асвятлялі пытанні агульнай біялогіі. Варта адзначыць, што не заўсёды абітурыенты ўмеюць прыводзіць прыклады практыкі сельскагаспадарчай і прамысловай вытворчасці, аховы здароўя і інш. Слаба яны ведаюць ахоўваемыя віды раслін і жывёлін, якія занесены ў Чырвоную кнігу.

Значная колькасць абітурыентаў, якія паступалі на факультэт фізічнай культуры, давалі на пытанні білетаў павярхоўныя адказы.

У многіх абітурыентаў недастатковыя веды і па анатоміі, фізіялогіі і гігіене чалавека, у прыватнасці, па такіх тэмах як «Кроў», «Кровазварот», «Абмен рэчываў», «Выдзяленне», «Нярвовая сістэма» (асабліва вегетатыўная нярвовая сістэма, сімпатычная і парасімпатычная), органы пачуццяў.

11. Мой любімы пісьменнік.
12. Мая будучая прафесія.
13. Мой родны горад (вёска).
14. Рэспубліка, у якой я жыю.
15. Мінск — сталіца рэспублікі Беларусь.
16. Выдатныя людзі Беларусі.
17. Праблемы экалогіі.
18. Геаграфічнае становішча краіны вивучаемай мовы.
19. Выдатныя мясціны краіны вивучаемай мовы.
20. Што я ведаю аб краіне вивучаемай мовы.

Спецыяльныя заданні, якія правяраюць веды лексіка-граматычнага матэрыялу, экзаменацыйнымі патрабаваннямі не прадугледжаны.

Выкладчыкі нямецкай мовы прапануюць звярнуць увагу на дакладнасць вымаўлення складаных слоў, якіх у нямецкай мове шмат. Трэба бачыць межы паміж кампанентамі складаных слоў, што будзе сведчыць аб разуменні значэння слова ў цэлым.

На экзамене па англійскай мове часцей робяць памылкі ва ўжыванні і перакладзе часовых форм дзеяслова, дрэнна распознаюць і разумеюць формы герундыя прыслоўя і, складанага дапаўнення з інфінітывам. Не звяртаюць увагу на прадуктыўныя афіксы англійскай мовы, блытаюць часціны мовы слоў, утвораных ад вядомых каранёў.

Экзамен па спецыяльнай фізічнай падрыхтоўцы

чы, дзе ён сёлета некалькі павялічаны.

Здача экзаменаў пачынаецца з іспытаў па плаванні і пры паспяховай здачы («залічана») абітурыенты працягваюць здаваць іншыя экзамены. Наступны — па спецыяльнай фізічнай падрыхтоўцы — уключае нарматывы і патрабаванні спартыўнага шматбор'я, у якім прадугледжана выкананне чатырох абавязковых відаў фізічных практыкаванняў у адпаведнасці з існуючымі правіламі спаборніцтваў.

Вынік кожнага віду фізічных практыкаванняў ацэньваецца ў заліковых балах (гл. табліцу).

БОКУЦЬ БАРЫС ВАСІЛЬЕВІЧ



Беларуская навука панесла цяжкую страту. 15 сакавіка 1993 года памёр буйны беларускі фізік, удзельнік Вялікай Айчыннай вайны, заслужаны дзеяч навукі, акадэмік Барыс Васільевіч Бокуць.

Б. В. Бокуць нарадзіўся 26 кастрычніка 1926 года ў вёсцы Сакольшчына Уздзенскага раёна Мінскай вобласці ў сям'і селяніна.

У 1941-1944 г. г. — актыўны ўдзельнік партызанскага руху, член Уздзенскай падпольнай арганізацыі. Пасля вызвалення Беларусі ўдзельнічаў у баях на II Беларускім фронце. Быў цяжка паранены, кантужаны.

З 1947 па 1952 год — студэнт фізіка-матэматычнага факультэта ВДУ. Затым — аспірант кафедры тэарэтычнай фізікі ўніверсітэта. З 1955 г. — супрацоўнік Інстытута фізікі і матэматыкі Акадэміі навук Беларусі.

У 1956 г. абараніў кандыдацкую дысертацыю, а ў 1972 г. стаў доктарам фізіка-матэматычных навук. У 1975 г. яму прысвоена званне прафесара. У снежні 1974 г. выбраны членам-рэспандэнтам Акадэміі навук

Беларусі, у кастрычніку 1980 г. — акадэмікам. У 1970 г. узначаліў лабараторыю крышталёоптыкі Інстытута фізікі АН Беларусі. У 1973-1989 г. г. працаваў рэктарам Гомельскага дзяржаўнага ўніверсітэта. На гэтай пасадзе асабліва ярка праявіліся яго здольнасці як кіраўніка ВУ, арганізатара навукі. Ён з'яўляецца ініцыятарам прысваення Гомельскаму дзяржаўнаму ўніверсітэту імя Ф. Скарыны.

Навуковая грамадскасць ведала Барыса Васільевіча як буйнога спецыяліста ў галіне лінейнай і нелінейнай крышталёоптыкі. Шырока вядомы яго фундаментальныя працы па тэорыі гратрапі аднародных і неаднародных асяроддзяў па ўзаемадзеянню электрамагнітных хваляў з крышталем. Яму належаць піянерскія працы па эфектыўнаму ітэраўтварэнню частаты выпраменьвання лазераў. Навуковыя дасягненні Барыса Васільевіча ў гэтым напрамку былі адзначаны Дзяржаўнай прэміяй СССР. Многія вынікі яго прац увайшлі ў падручнікі і манаграфіі.

Пад кіраўніцтвам Б. В. Бокуцы ў Гомельскім дзяржаўным ўніверсітэце вырасла цэлая плеяда таленавітых вучоных-фізікаў, створана школа ў галіне крышталёоптыкі. Шмат часу ён удзяляў патрыятычнаму выхаванню моладзі.

Адданасць навуцы, чуласць і добразычлівасць да людзей прынеслі Барысу Васільевічу заслужаную павагу і аўтарытэт. Светлая памяць аб Барысу Васільевічу Бокуці назаўсёды захавецца ў сэрцах усіх, хто ведаў яго і працаваў разам з ім.

М. Р. ВАЙЦЯНКОУ, В. С. СЯЛІЦКІ, У. М. СЛЕСАР, А. А. КАСЦЮЧЭНКА, А. М. ЯРЧАК, Л. А. ШАМЯТКОУ, П. С. ГРУНТОУ, У. А. ДУДАРЭНКА, М. П. ПІСАРЭНКА, А. С. ШАГІНЯН, Ю. І. БАНДАЖЭУСкі, Ю. М. ПЛЕСКАЧЭУСкі.

агульнафізічнай падрыхтавана і рухальнага апарату абітурыентаў. Экзамены ўключаюць у сябе ў асноўным нарматывы, якія прайшлі ўжо «апрабаваны» на ўступных экзаменах у мінулыя гады. Яны практычна засталіся без змяненняў за выключэннем гімнастычнага нарматыву ў жан-

| Экзамены | Узрост | Нарматыўныя патрабаванні і заліковыя балы | | | | | |
|---|------------|---|------|----------------------------|---------|------|------|
| | | жанчыны | | | мужчыны | | |
| | | 5 | 4 | 3 | 5 | 4 | 3 |
| Спецфізпадрыхтоўка | | | | | | | |
| Лёгкая атлетка: | | | | | | | |
| 1. Бег 100 м. (с) | 17—29 | 12.6 | 13.1 | 13.6 | 14.5 | 15.5 | 16.5 |
| | 30 і болей | 13.0 | 13.5 | 14.0 | 15.0 | 16.0 | 17.0 |
| 2. Бег 1000 м. (мін., с) | 17—29 | 3.05 | 3.10 | 3.16 | 3.52 | 4.10 | 4.30 |
| | 30 і болей | 3.15 | 3.25 | 3.35 | 4.10 | 4.30 | 5.00 |
| 3. Кіданне гранаты (м) | 17—29 | 48.0 | 44.0 | 38.0 | 32.0 | 27.0 | 22.0 |
| | 30 і болей | 45.0 | 41.0 | 35.0 | 27.0 | 22.0 | 18.0 |
| 4. Гімнастыка: | | | | | | | |
| мужчыны — | | | | | | | |
| падцягванне ў вісе на перакладзіне хватам зверху | | | | | | | |
| | 17—29 | 15 | 12 | 8 | | | |
| | 30 і болей | 12 | 9 | 6 | | | |
| жанчыны — | | | | | | | |
| згібанне і разгібанне рук ва ўпоры лежачы (згібанне рук не мець 90°, колькасць разоў) | | | | | | | |
| | 17—29 | | | | 28 | 22 | 14 |
| | 30 і болей | | | | 22 | 18 | 11 |
| Плаванне: 100 м (мін., с) | | | | | | | |
| Вольны стыль | | | | | | | |
| | 17—29 | на адзнаку «залічана» | | 2.02 на адзнаку «залічана» | | 2.08 | |
| | 30 і болей | > | | 2.12 | | > | |
| | 17—29 | > | | 2.15 | | > | |
| | 30 і болей | > | | 2.25 | | > | |
| Брас | 17—29 | > | | 2.25 | | > | |
| | 30 і болей | > | | 2.15 | | > | |
| Кроль на спіне | 17—29 | > | | 2.15 | | > | |
| | 30 і болей | > | | 2.25 | | > | |

Паступаючыя на факультэт фізічнай культуры абітурыенты здаюць наступныя ўступныя экзамены: спецыяльная фізічная падрыхтоўка, біялогія (вусна), беларуская мова і літаратура (вусна) і плаванне (пазаконкурсны экзамен).

Экзамены па плаванні і спецыяльнай фізічнай падрыхтоўцы вызначаюць узровень

Неабходна сказаць, што выкананне любога спартыўнага нарматыву чатырохбор'я ніжэй заліковага ацэньваецца двума («2») баламі, якія не з'яўляюцца заліковымі і не ўваходзяць у агульную суму бальнай адзнакі за экзамен.

Такім чынам, адзнака па спецыяльнай фізічнай падрыхтоўцы складаецца з сумы вынікаў толькі заліковых балаў, набраных абітурыентам у спартыўным шматбор'і:

ад 18 да 20 балаў — 5 (выдатна);

ад 14 да 17 балаў — 4 (добра);

ад 10 да 13 балаў — 3 (здавальняюча).

Майстрам спорту міжнароднага класа і майстрам спорту, якія выканалі або пацвердзілі разрадныя нарматывы на працягу двух гадоў, якія папярэднічаюць уступным экзаменам, выстаўляецца адзнака «5» (выдатна) па спецыяльнай фізічнай падрыхтоўцы пры ўмове паспяховай здачы экзамену па плаванні. Дадаткова вызваляюцца ад экзамену па плаванні і, адпаведна, па спецыяльнай фізічнай падрыхтоўцы абітурыенты — майстры спорту міжнароднага класа і майстры

спорту па плаванні, сіхроннаму плаванню, сучаснаму пяцібор'ю, воднаму пола і скачках у ваду.

Абітурыенты-медалісты першым таксама здаюць экзамен па плаванні, а затым — па спецыяльнай фізічнай падрыхтоўцы. Пры паспяховай здачы экзамену па плаванні і экзамену па спецыяльнай фізічнай падрыхтоўцы з адзнакай «5» яны вызваляюцца ад здачы астатніх экзаменаў.

Практыка паказала, што найбольшы цяжкасці ў авалодванні нарматывамі і патрабаваннямі па спецыяльнай фізічнай падрыхтоўцы адчуваюць абітурыенты, якія дрэнна валодаюць асноўнымі фізічнымі якасцямі — сілай, хуткасцю, вынослівасцю, спрытнасцю. Акрамя таго, фізічны стан не абмяжоўваецца толькі названымі фізічнымі якасцямі. Фізічнае развіццё і ўзровень працаздольнасці арганізма, яго аднаўляльнасць пасля нагрузкі — гэта не менш важна для абітурыента. Паспяхова засвойваць вучэбную праграму на факультэце фізічнай культуры могуць, як правіла, тыя студэнты, якія маюць добры фізічны стан.

Неабходна звярнуць асаблівую ўвагу на плаванні. Цяжкасці з нарматывам па плаванні параўнальна лёгка пераадоляюцца пры ўмове добрай падрыхтоўкі да данага экзамену. Выдзяленне экзамену па плаванні зроблена з мэтай павышэння ўзроўню падрыхтаванасці абітурыентаў па гэтай дысцыпліне.

Трэба сказаць і аб іншых відах фізічных практыкаванняў. Яны распрацаваны з мэтай адбору ўсебакова развітай моладзі, здольнай да засваення рухальных навыкаў. Патрабаванні да фізічнага стану студэнтаў факультэта фізічнай культуры ў працесе навучання павінны адпавядаць падрыхтоўцы спецыяліста, і ў гэтай сувязі абітурыентам неабходна павышаць свой узровень не толькі фізічнай, але і тэарэтычнай падрыхтаванасці. У працесе здачы экзаменаў узнікаюць праблемы з няведаннем абітурыентамі правілаў спаборніцтваў, спартыўнай тэрміналогіі, з няўменнем падбіраць практыкаванні для размінкі перад выкананнем нарматыву і г. д. Усё гэта не садзейнічае паспяховай здачы ўступнага экзамену.

лоўнага прынцыпу — максімальную карысць хвораму і ніякай шкоды донару. Абсталяванне сістэмы для ўзяцця крыві — стэрыльнае. Іголки ахованы ўпакоўкай, прызначаны для аднаразовага прымянення і знішчаюцца пасля ўзяцця крыві ў донара.

Чакаем Вас у медпункце ўніверсітэта 30-31 сакавіка з 10 да 15 гадзін. Донарам неабходна мець пры сабе пацарт.

Н. МАРЧАНКА, загадчыца медпункта ГДУ.

ДНІ ДОНАРА

30-31 сакавіка ў нашым ўніверсітэце — дні донара. Медпункт ГДУ будзе чакаць тых, хто не застанеца раўнадушным да гэтага сапраўды высакароднага і гуманнага мерапрыемства.

Донарам можа стаць любы здаровы чалавек ад 18 да 60 год. Працінакаваннямі да ўдзелу ў донарстве служаць вострыя і хронічныя захворванні.

Жадаючага стаць донарам абслудуюць урачы, менавіта яны вырашаюць: ці трэба браць кроў у гэтага чалавека і ў якой дозе.

Кроў любой групы выкарыстоўваецца пры пераліванні і пры перапрацоўцы на прэпараты. Даць кроў — гэта значыць выратаваць жыццё! Праблемы донарства заўсёды вырашаюцца, выходзячы з га-

«Гомельскі ўніверсітэт» — газета Гомельскага дзяржаўнага ўніверсітэта імя Ф. Скарыны.

Наш адрас: 246699, г. Гомель, вул. Савецкая, 104, пачынаючы з 1-18, тэл. 57-43-21.

Рэгістрацыйны № 221

Спонсары газеты — Цэнтральны райсавет народных дэпутатаў г. Гомеля; НВП «Сучасныя тэхналогіі», прафком студэнтаў.

Гомельская фабрыка «Палесдрук» Міністэрства Інфармацыі Рэспублікі Беларусь г. Гомель, Савецкая, 1.

Рэдактар Ул. ВАЛОГА.

Аб'ём 1 друк. арк. Тыраж 1.500 экз. Заказ 191.

Падпісана да друку ў 14.00.